

## اُردو یونیورسٹی میں پیشہ ورانہ اور تکنیکی تعلیم کے حصول کا سنہری موقع

### لسانیات، سائنسی اور سماجی علوم کے کورس بھی دستیاب۔ یو جی سے پی ایچ ڈی تک داخلے

حیدرآباد، 9 مئی (پریس نوٹ) : اردو زبان کے اعلیٰ تعلیم سے رشتے کی بحالی کی کوشش کے طور پر مولانا آزاد نیشنل اُردو یونیورسٹی نے انڈر گریجویٹ، پوسٹ گریجویٹ اور ریسرچ کی سطح پر مختلف روایتی (ریگولر) کورس میں داخلوں کا عمل شروع کر دیا ہے۔ لسانیات، سائنسی علوم اور فنون و سماجی علوم کے علاوہ پیشہ ورانہ اور تکنیکی علوم میں اردو کے ذریعہ اعلیٰ تعلیم کے حصول کا یہ سنہری موقع ہے۔ سارے ہندوستان میں اپنی نوعیت کی واحد اردو یونیورسٹی نے تعلیمی سال 2016-17 میں دینی مدارس سے فارغ ہونے والے طلبہ کے لیے رابطہ (برج) کورس کا اعلان کرتے ہوئے ان طلبہ کو عصری تعلیم سے آراستہ کرنے کی سمت میں ایک نئی پہل کی ہے۔ حیوانیات اور اسلامیات (دونوں پی ایچ ڈی) اور بی کام جاریہ سال شروع کیے جانے والے نئے کورس ہے۔ متعلقہ ریاستی مدرسہ بورڈ سے مسلمہ مدارس کے فارغ طلبہ جو گریجویٹ اور پالی ٹیکنک پروگرام کرنا چاہتے ہیں برج کورس میں داخلے کے اہل ہوں گے۔

ایسے کورسز جن میں داخلہ بذریعہ امتحان دیا جائے گا ان میں تمام پی ایچ ڈی اور ایم فل کورسز کے علاوہ پوسٹ گریجویٹ پروگرامس (صحافت و ترسیل عامہ، ایم بی اے، ایم سی اے، ایم ٹیک [کمپیوٹر سائنس] اور ایم ایڈ)، انڈر گریجویٹ پروگرام (بی ایڈ اور بی ٹیک کمپیوٹر سائنس) اور پیشہ ورانہ ڈپلوما (ڈپلوما ایگزیٹو ایجوکیشن [ڈی ایل ایڈ]، سیول انجینئرنگ ڈپلوما، کمپیوٹر سائنس انجینئرنگ ڈپلوما، الیکٹرانکس اینڈ کمیونی کیشن انجینئرنگ ڈپلوما اور انفارمیشن ٹکنالوجی ڈپلوما شامل ہے۔ ان میں داخلے کی آخری تاریخ 31 مئی ہے۔

برج کورس کے علاوہ پوسٹ گریجویٹ پروگرام (اردو، انگریزی، ہندی، مطالعات ترجمہ، عربی و فارسی؛ مطالعات نسواں، نظم و نسق عامہ، سیاسیات، سماجی کام، اسلامیات، تاریخ، معاشیات اور سماجیات؛ ایم کام؛ اور ایم ایس سی [ریاضی])، انڈر گریجویٹ پروگرام (بی اے، بی کام، بی ایس سی [طبیعی علوم-ایم پی سی] / بی ایس سی [طبیعی علوم-ایم پی سی ایس] اور بی ایس سی [حیاتی علوم - زیڈ بی سی])، پیشہ ورانہ پروگرامس (ڈپلوما ان ڈیپلیس ٹکنیشن، ڈپلوما ان ایمرجنسی میڈیکل ٹکنیشن، سرٹی فکیٹ ان ڈیپلیس ٹکنیشن اور سرٹی فکیٹ ان ایمرجنسی میڈیکل ٹکنیشن) اور ڈپلوما و سرٹی فکیٹ پروگرام (اردو، ہندی، عربی، فارسی اور اسلامیات) میں داخلے میرٹ کی بنیاد پر دیے جائیں گے۔ ان کورس میں درخواست فارم جمع کرنے کی آخری تاریخ 11 جولائی ہے۔

تمام پروگراموں کے لیے آن لائن درخواست فارم یونیورسٹی ویب سائٹ [www.manuu.ac.in](http://www.manuu.ac.in) پر دستیاب ہے۔ درخواست فارم کی قیمت 300 روپے ہے اور ایس سی / ایس ٹی / معذورین اور خواتین امیدواروں کے لیے اس کی قیمت 200 روپے ہوگی۔ صرف چالان اور آن لائن ادائیگی ہی قبول کی جائے گی۔ چالان فارم یونیورسٹی کی ویب سائٹ پر دستیاب ہیں۔